

# এচ আৰ দি মিনিষ্ট্ৰিনা ভি সীশিংগী মীফম কৌখ্ৰে মতিক চাবা খুদম পীৰা ঙুমদ্রবদি ফম থাদোক্কদবনি : বি জে পি

ন্যু দিল্লি, ফেব্ৰুৱাৰী ০৭ :  
রোহিত ভেমুলানা মশা মথন্তা শিজখিবগী থৌদোক থোকথ্ৰবা মতুংদা থ্যমেন ৰিসোৰ্ছ ডিভলপমেণ্ট মিনিষ্ট্ৰিনা সেণ্ট্ৰেল য়ুনিভৰ্চিটি খুদিংমকী ভাইস চান্সেলৰশিংগী মীফম অমা কৌখ্ৰে। মীফম অনূনা শোথবা কাঙলুপকী মীওইশিং তাথি-তাওইনা তোঁবা থিংনবা থৌৱাং লৌখৎকদৌৱি।



পাৰ্লিয়ামেণ্টকী বজেট মীফম মাঙওইননা দিল্লিদা সেণ্ট্ৰেল য়ুনিভৰ্চিটি ৪৬কী ভি সীশিংগী মীফম অমা পাওথোক্ৰাবা ৰাৱেপ লৌৱে হায়না এচ আৰ দি মিনিষ্ট্ৰিগী ওফিসল অমনা ফোঙদোকখি।  
ওপোজিসন্না পাৰ্লিয়ামেণ্টকী বজেট মীফমদা ইস্যু অসি পুথংনবা থৌৱাং তৌৱিবা মৱল্লা গৱৰ্ণমেণ্টকী মাৰ্ফকৈদী মাঙজৌননা মতিক চাবা থৌৱাং লৌখৎনবা হোংনবনি হায়ৰি।  
হায়দ্রবাদ সেণ্ট্ৰেল য়ুনিভৰ্চিটিদা ৰোহিত ভেমুলা কোঁবা দলিত মইহৈৱায় অমনা মশা মথন্তা শিজখিবগী মতাংদা ওপোজিসন পাৰ্টিশিংনা য়ুনিয়ন মিনিষ্ট্ৰৰ বন্দাৰু দত্তএয়া অমদি স্মৃতি ইৱানিৰু মফম থাদোক্ৰাবা তকশিলকপা লৈশ্ৰবনি।  
এচ আৰ দি মিনিষ্ট্ৰিগী ওফিসল অমনা হায়ৰি, হায়দ্রবাদ সেণ্ট্ৰেল য়ুনিভৰ্চিটিদা ভেমুলানা মথন্তা শিজব্ৰা মতুংদা মিনিষ্ট্ৰিনা একাদেমিক এদমিনিষ্ট্ৰেটৰশিংগী অনৌবা থৌৱাং অমা লৌখৎনবা হোংনৱে। শোথনা লৈৱিবা মীওই কাঙলুপশিংগী মতাংদা

সেণ্ট্ৰেল য়ুনিভৰ্চিটিশিংনা লৌখৎকদবা থৌৱাং অমা অথুবা মতমদা পুথোক্ৰগনি।  
মমাঙদা এচ আৰ দি মিনিষ্ট্ৰিনা হায়খিবনি মদুদি, ভাইস চান্সেলৰ অমদি সিনিয়ৰ এদমিনিষ্ট্ৰেটৰ খুদিংমক্ৰা হস্থবা কাঙলুপকী মইহৈৱায়শিংবু চেকশিয়া য়েংশিনবীনবা খঙহনখ্ৰে।  
ৰাৱেন, এদমিনিষ্ট্ৰেটৰ ষ্টাফ অমদি ৰেজিষ্ট্ৰাৰশিংগী ওইবা ওৱিয়েণ্টেচন প্ৰোগ্ৰাম অমসু হীৱম অসিগা মৰী লৈননা পাঙথোক্ৰগনি।  
হস্থবা কাঙলুপকী মইহৈৱায় অমনা খুদোংচাদবা মায়েক্ৰৱকপা মতমদা

সেণ্ট্ৰেল য়ুনিভৰ্চিটিগী ওথেৱিটিনা কৰি কৱন্না থৌৱাং লৌখৎকদগে হায়বগী মতাংদা মিনিষ্ট্ৰিনা ইন্সট্ৰুক্চন পীৰা লৈশ্ৰবনি।  
হৌখিবা জনুৱাৰী ১৭তা ৰোহিত ভেমুলা কোঁবা দলিত মইহৈৱায় অমনা মশা মথন্তা শিজবগী থৌদোক থোকথ্ৰবা মতুংদা লৈবাকী মফম অয়ান্দ্ৰদা হস্থবা কাঙলুপকী মইহৈৱায়শিংনা গৱৰ্ণমেণ্টকী থৌওংবু য়ানিংদবা ফোঙদোক্ৰনা খোঙজং চঙশিলকখিবনি।  
থৌদোক অসিগা মৰী লৈননা এচ আৰ দি মিনিষ্ট্ৰৰ স্মৃতি ইৱানি অমসুং

য়ুনিয়ন লেবৰ মিনিষ্ট্ৰৰ বন্দাৰু দত্তএয়া মফম লৌখোক্কদবনি হায়না দিল্লিগী চীফ মিনিষ্ট্ৰৰ অৰ্বিন কেজ্জিৱালনা প্ৰাইম মিনিষ্ট্ৰৰ নৱেন্দ্ৰ মোদিগী মফমদা তকশিলকখি।  
সেণ্ট্ৰেল য়ুনিভৰ্চিটিশিংগী থবক থৌৱমশিংদা য়ুনিয়ন মিনিষ্ট্ৰিনা খুং থিংজিনবদগী হস্থবা থাভা লৈৱিবা মইহৈৱায়শিংনা খুদোংচাদবা কয়া মায়েক্ৰৱে হায়নসু কেজ্জিৱালনা ফোঙদোকখি।  
ভেমুলা লৈখিদবা থৌদোক অদু দেমোফ্ৰেসিবু অৱানবা মওংদা শীজিবদগী থোকখিবনি হায়না

পল্লদুনা কেজ্জিৱালনা হায়খি, প্ৰাইম মিনিষ্ট্ৰৰ নৱেন্দ্ৰ মোদিনা দলিত অমদি হস্থবা থাক্কী মীওইশিংবু ঙাকপী শেনবিনবা মতিক চাবা থৌৱাং লৌখৎফম থোকই।  
এ বি ভি পিগী লুচিংবা অমগা খংনৱবগীদমক য়ুনিভৰ্চিটিদগী তাহ্লেক্কদবগী ৰোহিত ভেমুলানা মশা মথন্তা শিজনবা ফিৰেপ লৌখিবনি হায়না মৱাল শীৱাননা কেজ্জিৱালনা হায়খি, হীৱম অসিনা য়ুনিয়ন মিনিষ্ট্ৰৰ অনীগী খুং য়াওই দত্তভ্ৰেয়না হায়দ্রবাদ য়ুনিভৰ্চিটিগী ভাইস চান্সেলৰ অপা ৰাওদা টেলিফোন তৌদুনা ভেমুলাবু তাহ্লেক্কবা খঙহনখিবনি।  
মমাঙ চহীগী ওগষ্ট থাদা এ বি ভি পিগী লুচিংবা অমগা খংনৱবগীদমক ভেমুলা য়াওনা হায়দ্রবাদ য়ুনিভৰ্চিটিগী ৰিসাৰ্ছ স্কোৱলৰ মঙা তাহ্লেক্কখিবনি।

কেজ্জিৱালনা হায়খি, য়ুনিয়ন মিনিষ্ট্ৰৰ অনীনা এ বি ভি পিগী মতং পাংশিন্দুনা য়ুনিভৰ্চিটিগী থবক থৌৱমশিংদা খুং থিংজিনবদগী মইহৈৱায় মঙা তাহ্লেক্কখিবনি।  
ভেমুলা লৈখিদবগী থৌদোক অদু মশা মথন্তা শিজবনি হায়না লৌবা য়াৱোই। অতেনবা ফুৰুপকী মীওই অমবু হাংতোকপীবনি হায়না লৌগদবনি। কৱিগুন্না য়ুনিয়ন মিনিষ্ট্ৰৰ অনীনা মইহৈৱায় মঙা তাহ্লেক্কবা থৌৱাং লৌখৎলমদবা তাৱবদি থৌদোক অদু থোক্ৰল্লোই হায়না মহাক্ৰা মখা তানা ফোঙদোকখি।

ন্যু দিল্লি, ফেব্ৰুৱাৰী ০৭ :

সমাজৰাদি পাৰ্টিগী লুচিংবা অজম খাননা প্ৰাইম মিনিষ্ট্ৰৰগী মথন্তা শীৱকথিবা মৱাল অদুগী মতিক চাবা খুদম পীৱক্কদবনি নংভ্ৰগা ফম থাদোক্কদবনি হায়না বি জে পিনা ফোঙদোকখ্ৰে।  
বি জে পিগী নেসনেল সেক্ৰেটৰি শ্ৰিকান্ত শৰ্ম্মনা হায়খি, প্ৰাইম মিনিষ্ট্ৰৰ নৱেন্দ্ৰ মোদিনা লাহোৱা চংলুবা মতমদা অন্দৱৰন্ত দোন দাৱদ ইব্ৰাহিমগা লোৱা উনিখ হায়না অজম খাননা ফোঙদোকখিবা ৰাফম অদু য়ুফম য়াওদবনি।  
উত্তৰ প্ৰদেশকী চীফ মিনিষ্ট্ৰৰ অখিলেশ যাদবনা অজম খানগী ৰাফম অদুগী মতিক চাবা খুদম পুথোক্কদবনি নংভ্ৰগা মিনিষ্ট্ৰৰ অদুবু মফম লৌখোক্কদবনি। মশাগী অশোয়বা কুপশিমবা হোংনৱদুনা কাঙলুপ নাহিবা থৌওং চখৱকপা য়ানিংৎ হায়না বি জে পিগী নেসনেল সেক্ৰেটৰিনা ফোঙদোকখি।  
মহাক্ৰা হায়খি, উত্তৰ প্ৰদেশতা অখিলেশ যাদবনা লুচিবা গৱৰ্ণমেণ্টনা লৌখৎলিবা অশোয়বা যৌশীল পুন্মক লোংশিমবা হোংনবনা অজম খাননা মৱাল লৈতবা প্ৰাইম মিনিষ্ট্ৰৱদা য়ুফম য়াওদবা মৱাল পীশিমবা হোংনৱে।  
মুজাফৰ নগৱদা থোকখিবা কাঙলুপ মশেল হাংনা শুনবগী থৌদোক অমগী মতাংদা শ্ৰিকান্ত



শৰ্ম্মনা হায়খি, থৌদোক অদু অজম খাননা থোকহনখিবনি। য়ু পিগী মিনিষ্ট্ৰৰ অসিনা পুলিসতা ইনশিন্দুনা মৱাল লৈবা মীওইশিং ফাহনখিদবা মৱল্লা মীয়ামগী ঙ্ৰেই লাকপদৰী কাঙলুপ মশেল খুং থোক্ৰখিবনি।  
মুজাফৰ নগৱগী থৌদোক্ৰা অজম খানগী খুং য়াওই হায়বা ইনভেষটিগেন্স চখবদগী খঙলে। গৱৰ্ণমেণ্টকী অশোয়বা লোংশিনবগা লোয়ননা ভোট ফংনবা হোংনবদা থৌদোক অদু থোকহনখিবনি হায়না শৰ্ম্মনা মখা তানা ফোঙদোকখি।  
বি জে পিগী লুচিবা অসিনা হায়খি, নহা ওইৱিবা য়ু পিগী চীফ মিনিষ্ট্ৰৰ অখিলেশ যাদবনা পাৰ্টি মনুংগী মীওইশিং পেলহমবা হোংনবনা অচুন্না থবক তোঁবা ঙুমদ্রে। মহাক্কী মিনিষ্ট্ৰিদা য়াওবা মীওই অমনা লৈবাকী প্ৰাইম মিনিষ্ট্ৰদা শেমজিন-শাজিনবা মৱাল

শীৱকপা মতমদা খঙ শিয়দনা লৈথোক্ৰে। ষ্টেট অসিদা পানখিবা পাৰ্টিখুদিংমক্ৰা প্ৰাইম মিনিষ্ট্ৰৰগী মিৎৎ থিহমবা হোংনখি হায়না মহাক্ৰা মখা তানা ফোঙদোকখি।  
য়ু পিদি লৈৱিবা মীয়াল্লা তঙাইফদনা ফংফম থোকপা খুদোংচাবা অমতা ফ্ৰবা ঙম্ৰি হায়না পল্লদুনা বি জে পিগী লুচিংবা অসিনা হায়খি, হীৱম খুদিংমক্ৰা শোখৰবা ষ্টেট অসিগী লো অমদি ওৱৰ্ণবগী কীভম অঙকপা ফংনা শোকচিল্লেক্ৰে। অখিলেশ যাদবনা চীফ মিনিষ্ট্ৰৰ ওজৱবসু অজম খাননা লৈঙাক্কী যৌনাং লৌবদগী ষ্টেট অসিদা ক্ৰাইম থোকপগী চাং ৰাংখংলেক্ৰে।  
পনবা য়াবদি, নৱেন্দ্ৰ মোদিনা মমাঙ চহীগী দিসেম্বৰ ২৫দা লাহোৱা চংলুনা নৱাজ শৱিফকা উনখিবা মতমদা অন্দৱৰন্ত দোন দাৱদ ইব্ৰাহিমসু উনিখ হায়না অজম খাননা মৱাল শীখিবনি।

## দিভিয়ান্স মীশিগী মতাংদা সী বি আইদা থিগৎহল্লগনি

ন্যু দিল্লি, ফেব্ৰুৱাৰী ০৭ :  
দিল্লিগী ইণ্টৰনেসনেল স্কুল অমদা দিভিয়ান্স কোঁবা অঙাং অমা শিখিবগী থৌদোক সী বি আইদা থিগৎহল্লগনি হায়না দিল্লি গৱৰ্ণমেণ্টনা অয়াবা পীত্ৰ।



চহী ৬ শুবদা ওইৱিবা নুপামচা অসি থাংজ নুমেংতা ৱিয়ান ইণ্টৰনেসনেল স্কুলগী ৰিজাৰ্ডৰ অমদা শিনা ফংখিবনি।  
থৌদোক অদুগী মতাংদা অঙাং অসিগী অপোকপা ৰামহিত মিনানা হায়খি মদুদি, কনাগুন্না মীওই খৱনা তমখিনা ওং-নৈৱবা মতুংদা অঙাং অসি হাংখিবনি।  
ফিনুংগী হকচাং য়াওনা মফম কয়াদা শোকপগী মফম লৈৱল্লা মৱল্লা মীশি অসি সী বি আইদা থিগৎহনগদবনি হায়না মহাক্ৰা ফোঙদোকখি।  
সাইথ দিল্লিদা লৈবা স্কুল অসিগী ৰিজাৰ্ডৰ অমদা শিনা লৈৱল্লা অঙাং অদুগী পেণ্ট মেটেম ৰিপোৰ্টতা ইৱাক্কবনী শিবনি হায়বা ৰাফম নন্তনা অটৈ থোহিৎদোকপা অমতা পনখিৎদে। অদুবু দিভিয়ান্সকী অপোকপা ৰামহিত মিনানদি থৌদোক অসি চিংনিংঙাই ওইবা মৱল্লা সেণ্ট্ৰেল এজেন্সী

অমদা থিগৎহনগদবনি হায়না তকশনিখি। স্কুলগী লাইসেন্স অমদি ৰেজিষ্ট্ৰেচন কক্কদবনি হায়নসু মহাক্ৰা মৰী লৈনবশিংদা তকশনিখি।  
প্ৰিণ্সিপাল সন্ধিয়া সাবুনা হায়খি মদুদি, দিভিয়ান্স হায়ৱিবা অঙাং অসি ময়ামগা মাদাদবা অমসুং অয়ান্দ্ৰ মতমদা ক্লাসৰুমদগী চেছোকখিবা মইহৈৱায়নি।  
থৌদোক অসিগী মতাংদা মেজিষ্ট্ৰিএল

ইনকাইৰি চখথ্ৰবা মতুংদা ৰামহিত মিনানা হায়খি, অঙাং অসি হাংত্ৰিঙৈগী মমাঙদা সোদোমাইজ তৌখিবগী খুদম ফংই।  
অঙাং অসি মফি-মৱোল অমতা য়াওননা ৰিজাৰ্ডৰ মনুংদা শিন্দনা লৈৱল্লা থেংনখিবনি। সী বি আইনা থিগৎলবা মতমদা মীশি অসিগী অচুন্না লংলা লংজিন পুথোকপা ঙুমগনি হায়না মহাক্ৰা ফোঙদোকখি।

মহাক্ৰা মখা তানা হায়খি, স্কুল ওথেৱিটিনা মশা ঙাকথোকচনবা হোংনৱদুনা পীক্লিবা অঙাং অসিবু মশা মথন্তা শিজবা মালহমবা হোংনৱে। হৌজিক ফাওবা পুলিসনা থৌদোক অসিগী মতাংদা মতিক চাবা থবক অমতা লৌখৎলক্তবগী থৌওংবু মতুংদা অকনবা মওংদা য়ানিংদবা ফোঙদোকখি।  
মৱকসিদা, দিল্লিগী দেপুটিচীফ মিনিষ্ট্ৰৰ মনিশ সিসোদিয়ানা হায়খ্ৰে মদুদি, দিভিয়ান্সকী মীশি অসিগা মৰী লৈননা ইমুং-মনুংনা শীৱক্লিবা মৱাল অসি চুশ্মী নংভ্ৰগা লাল্লি হায়বু খঙদোক্ৰাবা সেণ্ট্ৰেল এজেন্সী অমদা থিগৎহনবা মথৌ তাই।  
অমৱোমদা, বৰখন্দগী কৌনুং ৱাফিদা লৈবা স্কুল অমদসু চিংনিংঙাই ওইবা মওংদা অঙাং অমা শিৱদুগী থৌদোক থোকখ্ৰে।  
পুলিসকী ৰিপোৰ্ট মতুং ইয়া পীক্লিবা নুপামচা অদু ওং-নৈৱবা মতুংদা হাংখিবা ওইৱমগনি হায়ৰি।  
ইমুং-মনুংগী মীওইশিংনসু অঙাং অসি হাংত্ৰিঙৈগী মমাঙদা সেজ্ঞএল এবাজ তৌখিবগী খুদম ফংই হায়না ফোঙদোকখি।



দেবিদ কোলমেন হেদলি  
ন্যু দিল্লি, ফেব্ৰুৱাৰী ০৭ :  
পাকিস্তানি-অমেৰিকন টেৱৰ এজেণ্ট দেবিদ কোলমেন হেদলিনা ঙুসি হায়খ্ৰে মদুদি, ২৬/১১ হায়না খঙবাবা মুম্বাইদা টেৱৰিষ্টশিংনা এটেক চখৱকথিবা থৌওং অদু পাকিস্তানদা থৌৱাং তৌখিবনি।  
এন আই এনা ৰাফ্ পডিৎ চখবদা মহাক্ৰা হায়খি, লাক্সৰ-ই-টেইবনা পাকিস্তানগী ইণ্টাৰ সৰ্ভিসেস ইণ্টলিজেন্সকী অয়াবা লৌৱগা মুম্বাইদা এটেক চখনবা থৌৱাং তৌখি।

আই এস আই অমদি পাকিস্তানি অমীগী মতাংদা মহাক্ৰা হায়খি মদুদি, লাক্সৰগী মকোকথোংবা লুচিংবা জাইকুৱ ৱহম লখভিৎ কুমজা ২০০৮গী থৌদোক অমগা মৰী লৈননা ফাত্ৰবা মতুংদা আই এস আইগী মকোক সুৰা পশনা মহাক্কী মনভা চভুনা উনিখ।  
কুমজা ২০০৮দা চখখিবা টেৱৰিষ্ট এটেক অদুগী মমাঙদা ইণ্ডিয়াগী ভাইস প্ৰসিদ্দেণ্টকী মমুং, ইণ্ডিয়া গেট অমদি ন্যু দিল্লিদা লৈবা সী বি আইগী ওফিসতা চভুনা এটেক চখনবগী মতাংদা কীভম য়েংশনিখি হায়না হেদলিনা এন আই এদা ফোঙদোকখি।  
মুম্বাইগী থৌদোক অদুগী মতাংদা মহাক্ৰা হায়খি, পাকিস্তানি গৱৰ্ণমেণ্টনা মতুং পাংবা মিলিটেণ্ট গ্ৰুপশিংনা কুমজা ২০০৮গী টেৱৰিষ্ট এটেক অদু চখখিবনি।  
স্পেসল পল্লিক প্ৰোসিকুটৰ উজ্জৱাল নিকননা হায়খি মদুদি, ফেব্ৰুৱাৰী ৮দা হেদলিবু কোৰ্টতা পুথোক্ৰনা মহাক্কী মথন্তা লৌখৎপা য়াবা থবক থৌৱম কয়াগী মতাংদা কোৰ্টকী ৰয়েল লৌগনি।  
কুমজা ২০০৮গী থৌদোক্ৰা মপুং ওইনা

চেমৈ হায়না মৱাল শীৱিবা হেদলিগী মথন্তা য়ুনাইটেদ ষ্টেটসনা চহী ৩৫ জেলাদা থলুবা ৰয়েল পীৰা লৈশ্ৰবনি।  
নেসনেল সিকুৱিটি এদভাইজৰ অজিত দোৰালনা য়ুনাইটেদ নেসন্সকী মকোকথোংবা ওফিসলশিং উনদুনা হেদলিবু কুমজা ২০০৮গী টেৱৰিষ্ট এটেক্কা মৰী লৈননা য়ু এসতগী ইণ্ডিয়াদা পুৱকখিবনি।  
মতম খৱগী মমাঙদা য়ুনাইটেদ ষ্টেটসকী প্ৰসিদ্দেণ্ট বৱাক ওবামানা পাকিস্তান গৱৰ্ণমেণ্ট তা লৈবাক অদুগী তোঙন তেঙানবা মফমদা ওপৱেট টৌৱিবা টেৱৰিষ্ট ওৱনিইজেন্সশিংগী মথন্তা অকনবা থবক লৌখৎনবা খঙহনখিবনি।  
অমৱোমদা, মুম্বাই পুসিগা দেবিদ কোমেল হেদলিগা মৰী লৈনবা চে-চাং পুন্ম মক পীৱিৱক্ৰবা এন আই এদা হায়জৱকখি।  
মুম্বাই কোৰ্টকী স্পেসল জজ জি এ সনাপনা স্পেসল প্ৰসিকুটৰ জি এন সনাপনা নিকামগী ৰাৱোল তাৱবা মতুংদা দেবিদ কোমেল হেলিগা মৰী লৈনবা এন আই এদা লৈৱিবা চে-চাং পুন্মক মুম্বাই পুলিসতা খুংশিমখিনবা খঙহনখি।

## মোদি, ওৱাইসিনা দিভাইদ এন্ড ৰুলদা থাজবা থন্মী : দিগবিজয় সিংহ



ন্যু দিল্লি, ফেব্ৰুৱাৰী ০৭ :  
এ আই এম আই এমগী লেজিসলেটৰ অকবৱ উদ্দিন ওৱাইসিনা কোংগ্ৰেচতা মৱাল শীৱকথ্ৰবা মতুংদা পাৰ্টি অসিগী সিনিয়ৰ লিডৰ দিগবিজয় সিংহনা ঙুসি মোদি, ওৱাইসি অমদি ব্ৰিটিশ ক্লৱলশিং চপ মাঠে হায়না ফোঙদোকখ্ৰে।  
ব্ৰিটদৱা থাদোৱকপা ৰাৱোল অমদা দিগবিজয়না হায়খি, ব্ৰিটিশনা কোংগ্ৰেচকী মায়েজা লৈখিবঙম মোদি অমদি ওৱাইসিসু কোংগ্ৰেচকী মায়েজা লেলি। কোংগ্ৰেচকী ওইনদি লৈবাকী ৰাফল্লা হেমা মৰ ওইনা লৌই অমসুং লগাইগী ৰাফমদি থোহিৎদোক্ৰা

মৰুওইনা লৌদে।  
প্ৰাইম মিনিষ্ট্ৰৰ নৱেন্দ্ৰ মোদি, ওল ইণ্ডিয়া মজলিস-ই-ইষ্টেদাল মুন্নিমীন (এ আই এম আই এম)গী লুচিবা অকবৱক্ৰদন ওৱাইসি অমদি ব্ৰিটিশ ক্লৱলশিংনা কোংগ্ৰেচ অমদি খুয়াইবু তোকখায় তোকখায় তাহল্লগা খুদোংচাবা লৌনবা হোংনৈ।  
কোংগ্ৰেচকী ওইনদি লৈবাকী অপুনবা শক্তম ঙাকপা হায়বসিনা স্মাইদগী মৰুওইবা ৰাফমনি হায়না মহাক্ৰা মখা তানা ফোঙদোকখি।  
পনবা য়াবদি, ওল ইণ্ডিয়া মজলিস-ই-ইষ্টেদাল মুন্নিমীন (এ আই এম আই এম)গী লেজিসলেটৰ অকবৱ

উদ্দিন ওৱাইসিনা হায়খিবনি মদুদি লৈবাক অসিগী নৱেন্দ্ৰ মোদিনা লুচিবা ভাৱতিয়া জনতা পাৰ্টি (বি জে পি) অমসুং কোংগ্ৰেচ মুখংনবা থৌৱাং লৌখৎলগনি।  
ওৱাইসিনা ফোঙদোকখিবা ৰাফম অসি সোসাল মিডিয়াগী পুথোংদা থাদোৱকপদগী লৈবাক শিনবা থুংনা খঙজৱকখি। প্ৰেজি হায়দ্রবাদ মুনিচিপাল কোৰ্পোৱেশন (জিএচএমসী)গী মীখল ওইনদা জনুৱাৰী ৩০দা পাঙথোকখিবা পল্লিক মিটিং অমদা মহাক্ৰ ৰাফম অসি ফেঙদোকখিবনি।  
ৰাৰা নগৱদা পাঙথোকখিবা থৌৱম অদুনা মহাক্ৰা হায়খি, গাক্কী শাগৈগী নীনাই ওইৱিবা কোংগ্ৰেচকী লুচিৎবিশং অমসুং বি জে পিগী লুচিংবা নৱেন্দ্ৰ মোদিদা মীয়াল্লা থাজবা থল্লোইবনি।  
প্ৰাইম মিনিষ্ট্ৰৰগী মতাংদা মহাক্ৰা হায়খি, চা য়োল্লম্বা মীওই অমনা কুমজা ২০১৪গী মীখলদা মায় পাঙ্কজুনা লৈবাক অসিগী প্ৰাইম মিনিষ্ট্ৰৰ ওইৱকপদগী কাঙলুপ মশেল নুশিনহন্দনবা শিল্লৈ।  
ষ্টেট অসিদা গভৰ্ণমেণ্ট পায়ৱিবা সমাজৰাদি পাৰ্টিনা মুন্নিম মীয়ামগী মায়েজাত থবক থৌৱম কয়া লৌখৎলকপা থেংনৱে।

## আই এস আই এসনা ফাত্ৰবা ইন্দিয়া মচা ৩৯ থাদোকহমবা হোংনৱি : সুস্মা স্বৰাজ

ন্যু দিল্লি, ফেব্ৰুৱাৰী ০৭ :  
ইৱাজা আই এস আই এসনা ফাৰ্জি দুনা থল্লিবা ইণ্ডিয়া মচা ৩৯গী ইমুং-মনুংগী উনিখা অমদা এক্সটেনেল এক্সেস মিনিষ্ট্ৰৰ সুস্মা স্বৰাজনা হায়খ্ৰে মদুদি, অৱাব লৈবাকশিংগী মতং লৌৱগা মীওইশিং অদু অথুবা মতমদা থাদোকহমবা হোংনৱি।  
মমাঙ চহীনা ইন্দ্ৰাক্ষিক ষ্টেট ওফ ইৱাক এন্ড সিৱিয়া (আই এস আই এস)না ইণ্ডিয়া মচা ৩৯ ফাৰ্জিদুনা থমখিবনি। মতমদুদগী হৌনা মীওইশিং অদু থাদোকহমবগী মতাংদা এক্সটেনেল এক্সেস মিনিষ্ট্ৰিনা অকনবা থৌৱাং লৌখৎতুনা লাকখি।  
ইমুং-মনুংগী মীওইশিংগা উনিখিদা

ঙুসি সুস্মা স্বৰাজনা হায়খি, অৱাব লৈবাকশিংগী মতং পাংলকপদগী মীওইশিং অদু থাদোৱকপা য়ানা লৈৱে।  
য়ুনিয়ন মিনিষ্ট্ৰ হৱসিমৱত কোৱ বাদলগা লোয়ননা ইমুং-মনুংগী মীওইশিংগা উনিখা অদুনা স্বৰাজনা হায়খি, গৱৰ্ণমেণ্টনা আই এস আই এসকী মথন্তা লৈৱিবা মীওইশিং অদু থাদোকহমবা অঙল্লা থাভা হোংনৱি।  
হৌজিক ফাওবগী ওইনদি মীওইশিং অদু অশোয়-অজম য়াওননা ইৱাক্কী মফম অমদা থল্লি হায়বা খঙলে।  
মখা তাবা পাউ লৌনবা হোংনৱি হায়না মিনিষ্ট্ৰল ইমুং-মনুংগী মীওইশিংদা থেমজিৱাবা হোংনৱদুনা

ফোঙদোকখি।  
মমাঙদা স্বৰাজনা গল্ফ ক্ৰেওপৱেশন কাউন্সীল (জি সী সী)গী লৈবাকশিংগা ৰাৱী শান্দুনা আই এস আই এসকী কষ্টদিদা লৈৱিবা মীওইশিং অদু তেভ-কয়দনা থাদোকহমবা থৌৱাং লৌখৎলকখিবনি।  
মহাক্ৰা, আই এস আই এসনা ইৱাক্কী মোসুল সিটিদা মীওই ২০ মঙক কভুনা হাংখিবদা ইণ্ডিয়া মচাশিং অদু য়াওৱমগত্ৰা হায়না মীপাইবা পোক্ৰাখ্ৰে।  
ইণ্ডিয়ান ইণ্টলিজেন্স এজেন্সীশিংগী মতুং ইমা মীয়াম মাঙদা মঙক কভুনা হাংথ্ৰবা মীওইশিং অদুগী মনুংদা ইন্দিয়া মচা খৱা য়াওৱল্লা য়াই হায়ৰি।

## ইনকম টেক্সকী ওফিসৰ ২ ফাৱে

তিৰুবনন্তপুৰম, ফেব্ৰুৱাৰী ০৭ :  
সেণ্ট্ৰেল ব্যুৱো অফ ইনভেষটিগেশন (সী বি আই)না ঙুসি ইনকম টেক্সকী প্ৰিণ্সিপাল কমিষ্টাৰ লীলেন্দ্ৰ মমিদি য়াওনা ওফিসল অনী লুপা লাখ ১০ লোৱা লোৱা লৌৱদগীদমক ফাশ্ৰে।  
ওফিসল ৰিপোৰ্ট অমনা হায়খি, ইনকম টেক্সকী ওফিসৰ অনী অসিনা জেল্লৰ অমদুগী লুপা লাখ ১০ লোৱল্লা থেংনখি। সাইলেন্দ্ৰ মমিদি হায়ৱিবা অক্স প্ৰদেশ মচা অসি থা ৬কী মমাঙদা চেমাইদগী হায়দ্রবাদতা পোণ্ডিং তাখিবনি।  
থাংজনিংঙাই ওইবা পাউ অমা ফববদগী মীওই অনী অসি ফাবনি হায়না ওফিসল সোৰ্ছ অমনা

ফোঙদোকখি।  
পনবা য়াবদি, হৌখিবা দিসেম্বৰ ১৯দুসী সী বি আইনা ইনকম টেক্সকী চীফ কমিষ্টাৰ অনিল গোয়েলগী মথন্তা ক্ৰিমিনেল কেস অমা ৰেজিষ্টৰ তোঁবা লৈশ্ৰবনি।  
থাংজনিংঙাই ওইবা পাউ অমদা য়ুফম ওইৱগা অৱানবা মওংদা লুপা লাখ ১০ লৌনবা হোংনৱদগীদমক সী বি আইগী এন্টি কৱৰ্শন ৱাফ্ৰনা গোয়েল, ইনকম টেক্স ওফিসৰ শৱত, গোয়েলগী লোয়নবী জুই, চাটৰ একাউণ্টেণ্ট কৌসি কে আই অমসুং ৱামচত্ৰন টেক্সটাইলসকী মেনেজিং দিৱেষ্টৰ বালাক্ৰমণগী মথন্তা ক্ৰিমিনেল কেস অমা ফাইল তৌখিবনি।

EMPLOYMENT NEWS

(Regd. No. SMLM/179/COM. Estd. of 2013 Govt. of Manipur)

1. Army & Other Recruitments :-Providing Special Guidelines for Selection in Manipur & N/E on Feb.,March & April -2016. Sol- G.D, Tradesmen, Clerk, Technical, SKT, IM, NA, DSC etc

2. i) Army Boys (Football) Selection in Bangalore(March) & Shillong (May). Age:- Under 14 ii) Army Boys (Boxing)- (State, National & international players only) Selection in Shillong on May 2016. Age:- Under 14. Trial Selection for both Football & Boxing on 21.02.16

3. Sales Executive- M/F ( Imphal ) - 35

4. Airport Vacancies for Domestic & International Airlines- i ) Cabin Crew, Ticketing, Ground Staff - ( 35 Vacancies ) ii ) Flight Cleaner, Loader & Cargo Driver- ( 27 Vacancies )

5. Banks(Manipur)- i) Security & Gunmen ( Atm & Bank)- 30 ii) ( Staff, Loan Officer, R.O, A/C Open & ATM Supervisor )-37

6. Multiple Vacancy in Imphal & Manipur(District Wise)- 56 Asst.Manager, Helper, Driver, Receptionist , Accountant (Tally), I.DC, Staff-(4 Wheeler Showroom & Mall),Comp. Operator etc

7. Security Guards(M/F) Supervisor (Ex-Servicemen)-40 -Office, Shopping Mall, Market, School, Hospital, Pvt.Banks etc.

VIII- Above 5000-20000

XII -Above 8000-15000

XII -Above 18000- 45000

VIII- Above 8000- 25000

VIII- Above 8000- 20000

XII- Grade. 10000-30000

VIII- Grade. 4500-25000

VIII- Above 5000-20000

Pls Visit :- "MNG JOB CONSULTANT" Sagolband Moirang Leirak Machin, Imphal West-I , Near Ranjana Embroidery & Yumbee Group. Interview on .19.02.2016. Last date of form Submission . 18.02. 2016. Contact no :- 9615165558 / 8414984659

THE LITTLE MASTER ENGLISH HIGHER SECONDARY SCHOOL SHAMUROU

(Recognised by Govt. of Manipur)

The Biggest Co-educational Residential School in Manipur

"EXCELLENCE IS NEVER AN ACCIDENT"

ADMISSION OPEN

FOR 2016-17 SESSION (NURSERY TO CLASS X)

We are proud of our Luminares.

40+ Position holders in both HSLCE & HSC

70+ Selection in Medical and Engineering Exams so far

200+ officers in Various state and Central Govt. Departments

Some of our Achievers

1. Dr. Abujam Indrajit Singh (Asstt. Prof. JNIMS)

2. Dr. Laishram Ayingbi (M.O)

3. Dr. Yanglem Elizabeth (M.O)

4. Dr. O. Chingkhelieima (M.O)

5. Dr. Yumnang Bidiyaxumi (M.O)

6. Dr. Longjam Anil (M.O)

7. Dr. Leishangthem Reena (M.O)

8. Dr. Moirangmayum Sadananda (M.O)

9. Dr. Shapam Anuradha (M.O)

10. Dr. Laishram Nungshitombi (M.O)

11. Dr. Tekcham Tampha (M.O)

12. Dr. Moirangmayum Omilakumari (M.O)

13. Dr. Malemnganba Laishram (M.O)

14. Dr. Thingthang Surlaba (M.O)

15. Dr. Sanaroum (M.O)

16. Dr. Ym Amir (M.O)

17. Dr. Loitongbam Bidiyarani (M.O)

18. Hidarum Kumari Singh, Asstt. Proff. G.U.

19. M. Indrakumar (Asstt. Comdt., CRPF)

20. M. Okendrajit (Asstt. Comdt., CISF)